

जिल्हा पाणी व स्वच्छता मिशन (DWSM Cell)  
कक्षामधील कार्यरत कंत्राटी कर्मचाऱ्यांच्या  
मानधनाबाबत

**महाराष्ट्र शासन**

**पाणी पुरवठा व स्वच्छता विभाग**

शासन निर्णय क्रमांक: ग्रापायो-१२१७/प्र.क्र.१५/पापु-०७

गोकुळदास तेजपाल रुग्णालय संकुल, ७ वा मजला,

प्रशासकीय इमारत, मंत्रालय, मुंबई-४०० ००१

तारीख: १७ मार्च, २०१७

**वाचा :**

- १) शा.प.पा.पु. व स्व. वि. क्र. मानधन १००७/प्र.क्र. ७१/पापु-१६, दि.१८ एप्रिल, २००७
- २) शा.नि.पा.पु.व स्व.वि.क्र. ग्रापाधो-१११०/प्र.क्र. २४६ (अ)/पापु-०७, दि.१५ जुलै, २०११
- ३) शा.नि.पा.पु.व स्व.वि.क्र. संकीर्ण-२०१२/प्र.क्र. ७२/पापु-०७, दि.०१ नोव्हेंबर, २०१२
- ४) शासन अर्धशासकीय पत्र क्र.ग्रापाधो-१११३/प्र.क्र.३३/पापु-०७ दि. १७ एप्रिल, २०१३

**प्रस्तावना :**

पाणी पुरवठा व स्वच्छता विभाग, शासन निर्णय क्रमांक-संकीर्ण २०१२/प्र.क्र.१२/पापु-७, दिनांक १ नोव्हेंबर, २०१२ मधील परिच्छेद-३ नुसार जिल्हा पाणी व स्वच्छता मिशन कक्षातील कंत्राटी जिल्हा कार्यक्रम व्यवस्थापक/ सल्लागार/ विषय तज्ञ/ लेखाधिकारी/ डेटा ऑपरेटर यांचे मानधन सुधारित करण्यात आले आहे. तसेच परिच्छेद क्र. ९ नुसार कामाचा अनुभव जिल्हा कार्यक्रम व्यवस्थापक/ सल्लागार/ विषय तज्ञ यांनी पाणी व स्वच्छता क्षेत्रात केवळ शासकीय विभागात केलेल्या कामाचाच अनुभव विचारात घेण्यात यावा असे नमूद केले आहे. तथापि, केंद्र शासन पुरस्कृत विभागामार्फत राबविण्यात आलेल्या पाणी व स्वच्छते संबंधी “राष्ट्रीय ग्रामीण पेयजल कार्यक्रम”, जागतिक बँकेच्या अर्थसहाय्याने “जलस्वराज्य प्रकल्प” आणि जर्मन अर्थसहाय्याने “आपल पाणी” यासारख्या योजना व प्रकल्प ह्यांत काम केलेल्या कंत्राटी कर्मचाऱ्यांचा कामाचा अनुभव जिल्हा पाणी व स्वच्छता मिशन कक्षात विचारात घेतला जात नसल्याचे शासनाच्या निदर्शनास आले आहे. सदर योजना व प्रकल्पाची कार्यप्रणालीत स्वच्छतेला महत्व देण्यात आलेले आहे. या कामाचे स्वरूप हे पूर्वीच्या निर्मल भारत अभियानाचा एक भाग असून सारख्याच स्वरूपाचे होते. या संबंधी विविध बैठकांमध्ये व जिल्हास्तरावरून वारंवार या विषयी विचारणा केली जाते व सातत्याने जिल्हास्तरावरून असमाधानता व्यक्त होत असल्यामुळे, या योजना व प्रकल्पात केलेल्या कामाचा अनुभव असलेल्या सल्लागारांना सुधारित मानधनाचा खालील लाभ देणेची बाब शासनाच्या विचाराधीन होती.

## शासन निर्णय :

वरील वस्तुस्थिती विचारात घेऊन “केंद्र शासन पुरस्कृत विभागामार्फत राबविण्यात आलेल्या पाणी व स्वच्छते संबंधी “राष्ट्रीय ग्रामीण पेयजल कार्यक्रम”, जागतिक बँकेच्या अर्थसहाय्याने “जलस्वराज्य प्रकल्प” आणि जर्मन अर्थसहाय्याने “आपल पाणी” या योजना व प्रकल्पात केलेल्या कामाचा अनुभव असलेल्या जिल्हा पाणी व स्वच्छता मिशन कक्षातील सल्लागार/तज्ञ यांचा दिनांक ०१/११/२०१२ च्या शासन निर्णयातील परिच्छेद क्रमांक ९ नुसार कामाचा अनुभव ग्राह्य धरून परिच्छेद क्रमांक ३ नुसार त्यांना सुधारित मानधनाचा लाभ मंजूर करण्यास शासन मंजूरी देण्यात येत आहे. ”

२. दिनांक ०१ नोव्हेंबर, २०१२ रोजी संदर्भ क्र.१ येथील शासन निर्णयान्वये स्थापन करण्यात आलेल्या संपूर्ण स्वच्छता अभियान कक्ष (TSC) मधील कंत्राटी कर्मचाऱ्यांचा दिनांक १८ एप्रिल, २००७ पासूनचा अनुभव व संदर्भ क्र. २ येथील शासन निर्णयान्वये स्थापन करण्यात आलेल्या जिल्हा पाणी व स्वच्छता मिशन कक्ष (DWSM) मधील कंत्राटी कर्मचाऱ्यांचा दिनांक १५ जुलै, २०११ पासूनचा त्यांच्या कामाचा अनुभव विचारात घेऊन दिनांक ०१ नोव्हेंबर, २०१२ रोजीच्या शासन निर्णयातील परिच्छेद क्र. ३ नुसार दिनांक ०१ नोव्हेंबर, २०१२ पासून मानधन निश्चित करण्यात यावे.

३. उपरोक्त आदेश हे दिनांक ०१ नोव्हेंबर, २०१२ च्या शासन निर्णयातील तरतुदींच्या अधीन राहून लागू करण्यात येत आहेत. जिल्हा पाणी व स्वच्छता मिशन कक्ष (DWSM) मधील कंत्राटी कर्मचाऱ्यांच्या मानधनाबाबत अनियमितता होणार नाही, याची दक्षता संबंधितांना द्यावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०३१५१६११०२३८२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

य. टे. पाडवी

उप सचिव, महाराष्ट्र शासन

प्रति,

१. मा. मंत्री (पाणी पुरवठा व स्वच्छता) यांचे खाजगी सचिव.
२. मा. राज्यमंत्री (पाणी पुरवठा व स्वच्छता) यांचे खाजगी सचिव
३. विधानसभा/विधानपरिषद सदस्य (सर्व)
४. विभागीय आयुक्त (सर्व)
५. सदस्य सचिव, महाराष्ट्र जीवन प्राधिकरण, मुंबई.
६. संचालक, भूजल सर्वेक्षण व विकास यंत्रणा, पुणे.

७. मुख्य कार्यकारी अधिकारी, जिल्हा परिषद (सर्व)
८. जिल्हा परिषदांचे मुख्य लेखा व वित्त अधिकारी (सर्व)
९. अधीक्षक अभियंता/ कार्यकारी अभियंता, महाराष्ट्र जीवन प्राधिकरण (सर्व)
१०. कार्यकारी अभियंता, ग्रामीण पाणी पुरवठा विभाग, जिल्हा परिषद (सर्व)
११. महालेखापाल, महाराष्ट्र-१ (लेखा परीक्षा/लेखा व अनुज्ञेयता)
१२. महालेखापाल, महाराष्ट्र-२ नागपूर (लेखा परीक्षा/लेखा व अनुज्ञेयता)
१३. मुख्य लेखापरीक्षक, स्थानिक निधी लेखा, नवी मुंबई.
१४. उप मुख्य लेखा परीक्षक, स्थानिक निधी लेखा, नाशिक, पुणे, औरंगाबाद, अमरावती व नागपूर.
१५. प्रादेशिक उपसंचालक, भुजल सर्वेक्षण व विकास यंत्रणा (सर्व)
१६. नियोजन विभाग, मंत्रालय, मुंबई-३२.
१७. मंत्रालयातील इतर सर्व विभाग.
१८. पाणी पुरवठा व स्वच्छता विभागातील सर्व पर्यवेक्षीय अधिकारी व कार्यासने.
१९. सर्व प्रादेशिक मुख्य अभियंता, महाराष्ट्र जीवन प्राधिकरण
२०. सर्व जिल्हा वरिष्ठ भूवैज्ञानिक, भुजल सर्वेक्षण व विकास यंत्रणा.
२१. निवडनस्ती, कार्यासन क्रमांक पापु-०७